

ஆசீர்யர் மனம்



கிறிஸ்துவுக்குள் அன்பான சகோதர சகோதரிகளுக்கு,

நம் ஆண்டவராகிய இயேசு கிறிஸ்துவின் இனிதான நாமத்தில் வாழ்த்துக்கள் கூறி அனுப்பும் அன்பின் மடல். ஆண்டவரின் கிருபையால் நலம். அதுபோல் தாங்களும் தங்கள் குடும்பத்தினரும் நலமுடன் இருப்பீர்கள் என கிறிஸ்துவுக்குள் விசுவாசிக்கிறேன்.

அன்பானவர்களே ! இந்த 2016-ஆம் ஆண்டின் இறுதி மாதத்திற்குள் நம்மை அழைத்து வந்துள்ள தேவனுக்கு கோடா கோடி ஸ்தோத்திரங்கள். இந்த மாதம் மிகவும் busy யாக இருக்கிற கால கட்டம். அதிலும் Pastor அவர்கள் உபவாசித்து, ஜெபித்து வரவிருக்கிற 2017-க்கான தேவனுடைய தீர்மானங்களை அறிந்து தீர்க்கதரிசன குறிப்புகளை எழுத வேண்டிய நாட்களாக இருக்கிறது. இதற்காக உங்களின் தனி ஜெபங்களில் ஜெபித்துக் கொள்ளுங்கள். டிச. 20-அன்று ஆலயக்கட்டிடத்தின் 18-ஆம் ஆண்டு நிறைவு விழா கொண்டாடப்படவுள்ளது. இதற்காகவும் ஜெபியுங்கள். இந்த மாதம் உங்களுக்கு ஓர் சமாதானத்தின் மாதமாக ஆசீர்வாதத்தின் மாதமாக அமைய நாங்கள் ஜெபிக்கிறோம். கிறிஸ்துவின் பிறப்பை நினைவுகூரும் இந்நாட்களில் அவர் விட்டுச்சென்ற ஊழியத்தை நினைவில் கொண்டு ஊழியத்தை எந்தவிதத்தில் செய்து தேவனை மகிமைப்படுத்தலாம் என்று நீங்களே சிந்தித்து செயல்படுங்கள். ஆண்டவரின் வருகைக்கான வெளிப்பாடுகள் நிறைந்த காலத்தில் நாம் வாழ்ந்து கொண்டிருக்கிறோம் என்பதற்கு நாம் அன்றாடம் பார்க்கும் செய்திதாள்களும் T.V. செய்திகளுமே சாட்சிகளாய் இருக்கின்றன. கர்த்தருடைய பிள்ளைகள் விழிப்புணர்வு உள்ளவர்களாய், ஜெப ஜீவிதம் உள்ளவர்களாய் இருப்பது அவசியமாக காணப்படுகிறது.

இப்படிக்கு,

கிறிஸ்துவின் பணியில் உங்களின் அன்பு

சகோதரி

Sarah Vimal

(சாரா விமல்)



“நான் ஏன் பிறந்தேன் ?!”

எனக்கருமையான சகோதரரே! சகோதரியே ! உங்கள் யாவருக்கும் கிறிஸ்துமஸ் வாழ்த்துக்கள் உரித்தாகுக. பரலோக தேவனாகிய பரம இயேசு! விண்ணுலகை விட்டு, மண்ணுலகுக்கு மாந்தனாய் வந்து நம்யாவருக்கும் மறுவாழ்வு அளித்து மகிமையில் எடுத்துக் கொள்ளப்பட்டவரின் பிறந்த நாளை, இந்நாளில், இனிதே கிறிஸ்துமஸ் என்று கொண்டாடி ஆர்ப்பரிக்கும் கிறிஸ்தவர்களுக்கு ஒரு நற்செய்தி. “பூமியிலே சமாதானமும் மனுஷர்மேல் பிரியமும் உண்டவதாக ... என்று தேவதூதரால் அறிவிக்கப்பட்ட இந்த காரியத்தை பார்ப்போம் வாருங்கள் என்று சொல்லி தீவிரமாய் பெத்லகேம் வந்து, மரியாளையும், யோசேப்பையும் பிள்ளையையும் கண்டார்கள். (லூக் 2 : 14-16).

“இந்த பிள்ளையை 12 வயதில், எருசலேமில் தேவாலயத்தில் கண்ட போது ஆச்சரியப்பட்டவர்கள். காரணம் அவர் (இயேசு) போதகர் நடுவில் உட்கார்ந்திருக்கவும் அவர்கள் பேசுகிறதைக் கேட்கவும் அவர்களை வினாவவும் கண்டார்கள். அவர் பேசக் கேட்ட யாவரும், அவருடைய புத்தியையும் அவர் சொன்ன கருத்துக்களையும் குறித்துப் பிரமித்தார்கள் : -

இந்த பூமியில் பிறந்த ஒரு சிலர் நல்ல செல்வ செழிப்புடன் வாழ்ந்து பிரயோஜனமற்றவர்களாய் மாண்டு போகிறார்கள். ஒரு சிலர் வறுமையில் பிறந்து வல்லவர்களாய் வாழ்ந்து யாவரும் பேசும்படி மரித்துப் போகிறார்கள் ஒரு சிலர் மக்களுக்காக போராடி, மக்களுடைய நல் வாழ்வுக்காக வாழ்ந்து, மரித்த பிறகும் ஜனங்களால் பேசப்படுகிற நல்ல தலைவர்களும் உண்டு. இப்படிப்பட்ட மனுஷர்களும், தலைவர்களும் கொஞ்ச நாட்கள் பேசப்பட்டு மறக்கப்பட்டு போவதும் உண்டு. ஆனால் நமதாண்டவர் பிறந்த நாளை உலக முழுவதும் இன்றுவரை ஏறக்குறைய 2000 ஆண்டுகளுக்கு மேலாக நினைவு கூர்ந்து போற்றி புகழ்ந்து ஆராதித்து வருகிறோம், ஒரு சிலர் “நான் ஏன் பிறந்தேனோ” ? என்கிறார்கள். பெற்ற தாயும் தந்தையும் இவன் ஏன் தான் பிறந்தானோ” என்கிறார்கள் நம் ஆண்டவராகிய இயேசுவை பெற்ற தாயும் தகப்பனையும் கேட்ட போது ... !!! ஏன்? அவரை கேட்ட போது அவர் தந்த பதிலை பார்ப்போமாக :-

சாட்சி

யோவான் ஸ்நானகளின் தாய் கொடுக்கும் சாட்சியை வாசிக்கும் பொழுது ஆச்சரியமாய் இருக்கிறது. மரியாளுடைய வாழ்த்துதலைக் கேட்டபொழுது அவளுடைய வயிற்றிலிருந்து பிள்ளை துள்ளிற்றாம். (லூக்

1 : 41;44). இயேசுவின் தாயாகிய மரியாள் சந்தோஷப்பட்டு என் ஆத்துமா கர்த்தரை மகிமைப்படுத்துகிறது என்றாள். என் ஆவி என் இரட்சகராகிய தேவனுக்குள் களிகூருகிறது. இது முதல் எல்லா சந்ததிகளும் என்னைப் பாக்கியவதி என்பார்கள். வல்லமையுடையவர் மகிமையானவைகளைச் செய்தார் என்று புகழ்ந்தாள் (லூக் 1 : 45 - 49). நம்மைக் குறித்து நம் தாய் என்ன சாட்சி கொடுப்பார்களோ தெரியவில்லை ? ! இயேசுவைத் தான் சற்று கேட்டுப் பார்ப்போமே !

நான் ஏன் பிறந்தேன்

‘இன்னான் இதிலே பிறப்பான் என்று எழுதுகிற கர்த்தர் ஜனங்களை பேரெழுதும் போதே இன்னான் அதிலே பிறந்தான் என்று தொகையிடுகிறார்’ (சங் 87 : 5,6). ‘நம்முடைய கருவை அவருடைய கண்கள் கண்டு இருக்கிறது. அவைகள் உருவேற்படும் நாட்களும் அவருடைய புல்தகத்தில் எழுதப்படுகிறது.’ (சங் 139 : 16). மனுஷன் ‘தாயின் கர்ப்பத்திலிருந்து தொடங்கி நீ மீறுகிறவன் என்றும் நீ துரோகம் பண்ணுவாய் என்றும் கர்த்தர் அறிந்திருக்கிறார்’ (ஏசா 48 : 4). மூர்க்க வெறி கொண்டு யூதர்களை கொலை செய்ய புறப்பட்ட சவுலை தேவன் பவுலாக மாற்றினார். தேவனுடைய தெரிந்து கொள்ளுதலினாலும் அந்த மனிதனுடைய (பவுல்) பிரயாசத்தினாலும் அவன் பிறந்தது நல்லது என்றும், அவன் நீங்கா இடம் பெற்று இந்நாள் வரை மகிமைப்படுகிறதையும் காண முடிகிறது. மேலும் இவளை நினைப்பதற்காக இவள் செய்தது சொல்லப்படுமென்ற மரியாள் என்கின்ற ஒரு ஸ்திரீயை வேதத்தில் சாட்சியாக காணமுடிகிறது (மத் 26 : 13). லாசருவின் சகோதரியாகிய மரியாளோ தன்னை விட்டு எடுபடாத நல்ல பங்கை தெரிந்து கொண்டாள் என்று லூக் 10 : 42-லே இயேசு சாட்சி சொல்லுகிறதை கேள்விப்படுகிறோம். தேவனுக்காக வாழ்கிற மனிதன், தேவனை மகிமைப்படுத்த விரும்புகிற மனிதன் ‘நான் ஏன் பிறந்தேன்’ என்ற கூறமாட்டான். நான் பிறந்த நாளும், நான் உற்பத்தியாயிற்று என்று சொல்லப்பட்ட இராத்திரியும் அழிவதாக. அந்த நாள் அந்தகாரப்படுவதாக (யோபு 3 : 3,4) என்று பதறி பேசுகிறான். யார் எந்த தேதியில் பிறந்தாலும் கிழமைகளும், நட்சத்திரங்களும் வந்து அவனுடைய பிரகாசத்தையோ, தேவனை மகிமைப்படுத்துகிற காரியத்தையோ தடுத்து விடாது. ஆனால்

நம் இயேசு ‘நான் ஏன் பிறந்தேன்’ என்று கூறுவதை வாசிக்கும் பொழுது நாமெல்லாம் எதற்காகப் பிறந்தோம் என்று சிந்திக்கத் தூண்டுகிறது. “சத்தியத்தைக் குறித்து சாட்சி கொடுக்க நான் பிறந்தேன்” என்று கூறுகிறார் (யோ 18 : 37) அவராலே உலகம் இரட்சிக்கப்படுகிறதற்காகவே அவர் வந்தார் (யோ 3 : 17) மனுஷகுமாரன் மனுஷனுடைய ஜீவனை அழிக்கிறதற்காக அல்ல இரட்சிக்கிறதற்காகவே வந்தார் (லூக் 9 : 56) பிதாவாகிய தேவன் தம்

குமாரனை உலக இரட்சகராக அனுப்பினார் என்று நாங்கள் கண்டு சாட்சியிடுகிறோம். (1 யோ 4 : 14) அவர் ஏன் பிறந்தார் என்பதற்கான விளக்கத்தினை அவராலும் அவருடைய சீஷர்களாலும் கூறப்பட்ட சாட்சியை அறிய முடிகிறது. இந்த கிறிஸ்தம் நல்ல நாளில் 'நான் ஏன் பிறந்தேன்' என்று சிந்திப்போமாக !

நிறைவேற்ற

பிதாவின் சித்தத்தை நிறைவேற்றுகிறதற்காகவே வந்த இயேசு கிறிஸ்து அவர் சொல்லும் போது “நான்; செய்யும்படி நீர் எனக்கு நியமித்த கிரியையை செய்து முடித்தேன்” (யோ 17 : 4) “என்னை அனுப்பினவருடைய சித்தத்தின்படி செய்து அவருடைய கிரியை முடிப்பதே என்னுடைய போஜனமாயிருக்கிறது” (யோ 4 : 34) ‘நியாயப்பிரமாணத்தை அழிக்கிறதற்காக அல்ல நிறைவேற்றுகிறதற்காகவே வந்தேன்’ (மத் 5 : 17) வந்தவர் அத்துடன் நில்லாமல் ‘இழந்து போனதை தேடவும், இரட்சிக்கவுமே மனுஷ குமாரன் வந்தார்’ (லூக் 19 : 10) “நீதிமான்களையல்ல பாவிகளையே மனந்திரும்புவதற்காக அழைக்க வந்தேன், (லூக் 5 : 32). இது வரையிலே நாம் தேவசித்தத்தை எந்த வகையில் நிறைவேற்றியிருக்கோம். சாக்குப் போக்கு சொல்லுகிறவர்களாகவும், இது எனக்கல்ல இது தெரிந்து கொள்ளப்பட்டவர்களுக்கு மட்டும்தான் என்று தட்டிக்கழிக்கிறவர்களாக வாழ்க்கையை நடத்துகிறோம்.

ஊழியம்

விண்ணுலகை விட்டு மண்ணுலகுக்கு வந்த தேவ மைந்தனாம் இயேசு பரலோக மகிமையை இழந்து நம்மை ஐசுவரியவான்களாக்க தரித்திர கோலம் பூண்டார். அவர் தேவனுடைய ரூபமாயிருந்தும், தேவனுக்கு சமமாய் இருப்பதை கொள்ளையாடின பொருளாய் எண்ணாமல் தம்மைத் தாமே வெறுமையாக்கி அடிமையின் ரூபமெடுத்து மனுஷ சாயலானார் (பிலி 2 : 6,7) இவருக்காகவே உலகம் உருவாக்கப்பட்டது. இவர் மூலமாக சர்வமும் சிருஷ்டிக்கப்பட்டது (எபி 1 : 2) இவர் சொல்ல ஆகும் இவர் கட்டளையிட நிற்கும் (சங் 33 : 9) ‘நீர் செய்ய நினைத்தது தடைபடாது’ (யோபு 42 : 2) இப்படிப்பட்ட தேவன் ‘ஊழியம் கொள்ளும்படி வராமல் ஊழியம் செய்யவும் அநேகரை மீட்கும் பொருளாக தம்முடைய ஜீவனையும் கொடுக்கவும் வந்தார்’ (மத் 20 : 28). மேலும், சீஷர்களுடைய கால்களைக் கழுவுவம் செய்தார். (யோ 13 : 5). அவர் கூறும் பொழுது ‘நான் மற்ற ஊர்களிலும் தேவனுடைய இராஜ்ஜியத்தைக் குறித்து பிரசங்கிக்க வேண்டும். இதற்காகவே அனுப்பப்பட்டேன் என்றார். (லூக் 4 : 44) இந்நநாளில் நம்முடைய ஆடம்பரமும், பெருமையும், அதிகாரமும் எந்தளவு முதன்மையான இடத்தை

வகித்துக் கொண்டிருக்கிறது என்பதை சிந்திப்போமாக. அதிகாரத்தை செய்கிறோமா அல்லது ஊழியம் செய்கிறோமா ?

ஜீவன்

‘திருடன் திருடவும், கொல்லவும், அழிக்கவும் வருகிறானேயன்றி வேறொன்றுக்கும் வரான். நானோ அவைகளுக்கு ஜீவன் உண்டாயிருக்கவும், அது பரிபூரணப்படவும் வந்தேன்’ (யோ 10 : 10) ‘நானே வழியும், சத்தியமும், ஜீவனுமாயிருக்கிறேன்’ (யோ 14 : 6) மரணத்தை பரிகரித்து ஜீவனையும் அழியாமையையும் சுவிஷேசத்தினாலே வெளியரங்கமாக்கினார். அப்படிப்பட்ட வரை விசுவாசிக்கிறவன் மரித்தாலும் பிழைப்பான். காரணம், ‘நானே உயிர்த்தெழுதலும் ஜீவனுமாய் இருக்கிறேன்’ என்றார் (யோ 11 : 25) ‘குமாரனை உடையவன் ஜீவனை உடையவன்’ (1 யோ 5 : 12) எனவே நம்முடைய ஆண்டவராகிய இயேசு கிறிஸ்துவை ஏற்றுக் கொண்டவர்கள் அத்தனை பேர்களும் ஜீவனை உடையவர்களாக இருக்கிறார்கள்.

பிரகாசம்

ஜீவனை உடையவர்கள் கிறிஸ்துவுக்குள் என்றும், எப்பொழுதும் பிரகாசமுடையவர்களாய் மற்றவர்களுக்கு வழிகாட்டிகளாகவும், தேவனை வெளிப்படுத்துகிறவர்களாயும் இருப்பார்கள். வீடுகளிலே பேப்பர்களினாலே நட்சத்திரத்தை கட்டி நாங்கள் கிறிஸ்தவர்கள் என்ற அடையாளம் காட்ட வேண்டிய அவசியம் இல்லை. காரணம் “உலகத்தில் வந்த எந்த மனுஷனையும் பிரகாசிப்பிக்கிற ஒளியே அந்த மெய்யான ஒளி.” (யோ 1 : 9) அந்நாளில் வானில் தோன்றிய நட்சத்திரமானது இயேசு பிறந்த இடத்தையும், இயேசுவையும் அடையாளம் காட்டியது. அதுபோன்று வீட்டில் கட்டப்படுகின்ற நட்சத்திரம் நம்மை அடையாளம் காட்டினாலும் அது ஏற்புடையதாக இருக்காது. ஜீவனுள்ள மனிதனானவன் எப்பொழுதுமே எந்நேரமும் மற்றவர்களுக்கு வழிகாட்டியாகவும், வெளிச்சமாயும் இருக்கிறான். “நீங்கள் உலகத்துக்கு வெளிச்சமாயிருக்கிறீர்கள். இவ்விதமாய் மனுஷர் உங்கள் நற்கிரியைகளைக் கண்டு பரலோகத்திலிருக்கிற உங்கள் பிதாவை மகிமைப்படுத்தும்படி உங்கள் வெளிச்சம் அவர்களுக்கு முன்பாக பிரகாசிக்கக் கடவது” (மத் 5 : 14,16) அது போன்றே ‘இருளிலிருந்து வெளிச்சத்தைப் பிரகாசிக்கச் சொன்ன தேவன் இயேசு கிறிஸ்துவின் முகத்திலுள்ள தமது மகிமையின் அறிவாகிய ஒளியைத் தோன்றப் பண்ணும் பொருட்டாக, எங்கள் இருதயங்களிலே பிரகாசித்தார்’ (IIகொரி 4:6) மேலும், அந்தகாரத்திலும் மரண இருளிலும் உட்கார்ந்திருக்கிறவர்களுக்கு வெளிச்சம் தரவும், நம்முடைய கால்களை சமாதானத்தின் வழியிலே நடத்தவும், அவ்விருக்கத்தினாலே உன்னதத்திலிருந்து தோன்றிய அருணோதயம்

நம்மைச் சந்தித்திருக்கிறது’ (லூக் 1 : 78,79). எனவே, நாம் ஒவ்வொருவரும் கிறிஸ்துவுக்காக வழிகாட்டிகளாகவும், தேவனை மகிமைப்படுத்துகிறவர்களாகவும் பிரகாசிக்கப்பட வேண்டும். இல்லையேல்

நியாயத்தீர்ப்பு

இந்த பூமியிலே மனுசுலத்தை மீட்பதற்காக வந்த இயேசு கிறிஸ்து அதே மனுஷனை, நியாயந்தீர்க்கிற ஒரு காலமும் வருகிறது என்பதை மறந்து விடக் கூடாது. காரணம், நியாயத்தீர்ப்பு செய்யும் அதிகாரம் முழுவதையும் பிதாவாகிய தேவன், குமாரனுக்கு ஒப்புக் கொடுத்து இருக்கிறார்.’ (யோ 5 : 22) ‘என் வசனத்தைக் கேட்டு என்னை அனுப்பினவரை விசுவாசிக்கிறவனுக்கு நித்திய ஜீவனுண்டு. அவன் ஆக்கினைத் தீர்ப்புக்குட்படாமல் மரணத்தை விட்டு நீங்கி ஜீவனுக்குட்பட்டிருக்கிறான்’ .. (யோ 12 : 46). அது போன்று ‘என்னிடத்தில் விசுவாசமாய் இருக்கிற எவனும் இருளில் இராதபடிக்கு நான் உலகத்தில் ஒளியாக வந்தேன்’ (யோவா 12 : 46). எனவே, மேற்குறிப்பிட்ட செய்தியாகிய தேவ வார்த்தைகளை (வாசித்தும்) ‘கேட்டும் விசுவாசியாமற் போனால் நியாயத்தீர்ப்பு உண்டு என்பதை வேதம் தெளிவாகக் கூறுகிறது. ‘என்னைத் தள்ளி என் வார்த்தைகளை ஏற்றுக் கொள்ளாதவனை நியாயம் தீர்க்கிற தொன்று இருக்கிறது. நான் சொன்ன வசனமே அவனை கடைசி நாளிலே நியாயம் தீர்க்கும்’ (யோ 12 : 47,48). இது கடைசி காலமாய் இருக்கிறபடியினால், செய்தியை உணர்ந்தவர்களாய் நாம் பிறந்தது தேவனுக்கும், மற்றவர்களுக்கும் பிரயோஜனமாய், பிரகாசமாய் வாழ்கிறோமா என்பதை சிந்தித்து செயல்படுவோம்.

எனக்கருமையான சகோதரனே ! சகோதரியே ! இயேசு எதற்காகப் பிறந்தார் என்று கேட்டபொழுது ‘நான் ஏன் பிறந்தேன்’ என்று விளக்கமான செய்தியை நமக்கு கொடுத்தார். விண்ணரசராகிய அவர் தாழ்மையின் ரூபத்தை எடுத்து நமக்கு தாழ்மையைக் கற்று கொடுத்தார். தேவ சித்தத்தை முடிப்பது தான் என் போஜனமாயிருக்கிறது என்று விளம்பினார். நாமோ முதலில் போஜனத்தை முடித்துவிட்டு பிறகு நேரம் இருந்தால் பார்த்துக் கொள்ளலாம் என்ற வாழ்கிறோம். ‘அவர்களுடைய தேவன் வயிறு’ (பிலி 3 : 19). ஆனால், என் இயேசு கூறும் பொழுது ஊழியம் செய்ய வந்ததாக கூறினார். வானத்திலும், பூமியிலும் சகல அதிகாரத்தைப் பெற்ற அவர் அதிகாரம் செய்யவில்லை. அதிகார துஷ்பிரயோகம் செய்யவில்லை. மேட்டிமையாக இல்லை. உருட்டி, மிரட்டி வேலை வாங்கவில்லை. மற்றவர்களை கஷ்டப்படுத்தி சுகபோகமாய் வாழவில்லை. அவர் ஒரு

முன்மாதிரியாக வாழ்ந்தார். இப்படிப்பட்டவர் தன் ஜீவனையே நமக்காகக் கொடுத்து நம்மை பிரகாசிக்கப் பண்ண பிரயாசப்பட்டார். நாம் ஒவ்வொருவரும் பரலோகத்தில் போய் சேரவும் பூமியிலிருக்கும் பொழுது பரலோக நன்மையினால் நிரப்பப்படவும் வழி வகை செய்தார். மறு ஜென்ம வாழ்விலே ‘ஆகாய மண்டல ஒளியைப் போலவும் அநேகரை நீதிக்குட்படுத்துகிறவர்கள் நட்சத்திரங்களைப் போலவும் என்றென்றைக்குமுள்ள சதாகாலங்களிலும் பிரகாசிப்பார்கள்’ (தானி 12 : 3). இப்படியாக ஆத்தும் ஆதாயம் செய்ய வேண்டுமென்கிற பணியை ஒப்புக் கொடுத்து போயிருக்கிறார். இயேசு ‘நான் ஏன் பிறந்தேன்’ என்பதற்கான விளக்கத்தை தந்தார். அவர்களுடைய தாயும் தகப்பனும் மற்றும் உறவினர்களும் இவர் பிறந்தது பாக்கியம் என்றார்கள். உலகமோ சமாதான சந்தோஷத்தை அடைந்து இன்றும் மகிழ்ச்சியுடன் கிறிஸ்துமஸை கொண்டாடுகிறது. மீள வருவார் என்று அவர் நிமித்தம் பரலோக வாழ்வை எதிர்பார்த்துக் கொண்டிருக்கிறோம்.

உங்களுக்கு ஒரு பரீட்சை

அன்பானவர்களே ! இந்த 2016 ஆம் ஆண்டில் தேவனிடத்திலிருந்து ஆசீர்வாத நன்மைகளையும், தீர்க்க தரிசனங்களையும், தேவ இரகசியங்கள் அடங்கிய செய்திகளையும் பெற்று இருக்கிறீர்களே !

1. உங்களது நன்றியைச் செலுத்தி வீட்டிற்களா ? Yes ☐ No ☐
2. இந்த ஊழியத்தை குறித்தான பாரம்
கொண்டீர்களா ? Yes ☐ No ☐
3. ஊழியத்தை மற்றவர்களுக்கு அறிமுகம் செய்து ஆத்தும்
ஆதாயம் செய்துள்ளீர்களா ? Yes ☐ No ☐
4. சந்தா மற்றும் காணிக்கைகளினால் ஊழியத்தை
தாங்கியுள்ளீர்களா ? Yes ☐ No ☐

தேவப்பிள்ளைகளே ! உங்கள் மனச்சாட்சிகளோடு நீங்கள் பேசி இதற்கான ஆம் அல்லது இல்லை என்கிற கட்டத்தில் TICK செய்து வரும் பதிலைக் கொண்டு நீங்களே உங்களைத் தீர்மானித்து கொள்ளுங்கள். ‘இல்லை’ என்று இனி 2017ல் சொல்லாமல் ஆம் என்றும் ஆமென் என்றும் கூறுகிற தேவனின் பிள்ளைகளாக மாறும்படி கிறிஸ்துவின் அன்பை முன்னிட்டு கேட்டுக் கொள்கிறேன். “உங்களை நீங்களே பரீட்சித்துப் பாருங்கள்” (II கொரி 13:5)

“உன்னதமானவருடைய வலது கரத்திலுள்ள
வருஷங்களை நினைவு கூருவோம்” - (சங் 77 : 10)

2017-ம் ஆண்டில் புதுவருட ஆராதனை

2017-ல் ஆண்டில்...

- ★ தேவன் வைத்துள்ள தீர்மானத்தை அறிய வாருங்கள் !
- ★ தேவன் கொடுக்கும் வாக்குத்தத்தத்தைப் பெற வாருங்கள் !
- ★ நாட்டு நடப்பு, உலக காரியம், அரசியல், கிறிஸ்தவர்களின்
கிரகங்களில் தேவசித்தம் என்ன என்பதை கேட்க வாருங்கள் !

செய்தியாளர் : Rev. Dr. VICTOR VIMAL, D.D.

இடம் : CGA சபை, வேலூர்

நாள் : 31-12-2016

நேரம் : பழைய 2016 வருட ஆராதனை

9.00 p.m.-11.50 p.m.

செய்தியாளர் : சகோதரி. சாரா விமல்



வாருங்கள் !

பங்கு பெற்று

தேவ ஆசீர்வாதம்

பெறுங்கள்.



**அன்புள்ளங் கொண்ட விசுவாச வாசக
மக்களாகிய உங்கள் அனைவருக்கும்**

எங்களது ஜெபத்துடன் கூடிய

கிறிஸ்துமஸ் மற்றும்

புத்தாண்டு வாழ்த்துக்களை

தொரித்துக் கொள்கிறோம்.

புதிய ஆண்டில் சகல விதமான நன்மையினாலும்,

ஆவிக்குரிய ஆசீர்வாதங்களினாலும்

தேவன் உங்களை நிரப்ப ஜெபிக்கிறோம்.

கிறிஸ்துவுக்குள்

ஊழியரின் குடும்பம்





வெலவீனம் நீங்கியது ...

10 நாட்களாக எனக்கு பேசக்கூட முடியாதளவுக்கு தொண்டையில் புண், மற்றும் severe cold ஆக இருந்து வந்தது. சபையில் நடத்தப்படும் உபவாசக் கூட்டத்தில் கலந்து கொண்டேன். வியாதியஸ்தர்களுக்காக Pastor அவர்கள் ஜெபித்த வேளையில் நான் சுகம் பெற்றதை உணர்ந்தேன். அதன்பிறகு பூரண சுகத்தைப் பெற தேவன் கிருபை புரிந்தார். எல்லா சூழ்நிலைகளிலும் எங்களை ஜெபத்தில் தாங்கி வரும் Pastor அவர்களுக்கு எனது நன்றிகளை தெரிவிக்கிறேன். ஜெயம் கொடுத்த தேவனுக்கு ஸ்தோத்திரங்கள் உண்டாவதாக. ஆமென்.

Sr. Lycia Babu - Vellore

செய்தியின் மூலம் கிடைத்த விடுதலை ...

என்னுடைய இடது கால் சிறிது காலமாக வீங்கியே இருந்தது. எதினால் இந்த வீக்கம் வந்திருக்கும் என்ற கேள்வியும், ஐயமும் எனக்குள் இருந்து வந்தது. இருப்பினும் treatment எடுக்க எண்ணமில்லாமல் இருந்தேன். Pastor அவர்கள் நடத்திய உபவாசக் கூட்டத்தில் கலந்து கொண்ட போது, உங்கள் சரீரங்களில் காணப்படுகிற வெலவீனங்களைப் பார்த்துப் பேசி, அதட்டி ஜெபியுங்கள். கர்த்தர் பெரிய விடுதலையைத் தருவார் என்று வேதவசனங்களை அடிப்படையாக வைத்து செய்தி கொடுத்தார். வீட்டிற்கு வந்த பின்பு, Pastor-ரின் செய்தி ஞாபகம் வரவே, ஒரு நாள் எனது இடதுகால் வீக்கத்தை பார்த்து மனதுக்குள்ளாகவே ஜெபித்து விட்டுவிட்டேன். அன்றைய தினம் வழக்கத்துக்கு மாறாக அடிக்கடி சிறுநீர் போனதுடன் அதே நாளில் எனது கால் வீக்கம் வற்றிப் போனது. காலணி (Cheppal) போடக் கூட முடியாதளவு இருந்த வீக்கம், வலது கால் போல normal ஆக கிருபை புரிந்த தேவனுக்கும், விசுவாசத்தில் எங்களை வளர்த்து வரும் Pastor அவர்களுக்கும் என் மனமார்ந்த நன்றிகளை தெரிவிக்கிறேன். அல்லேலூயா.

Sr. Younice Albert - Vellore.

என்னையும் இரட்சித்தார் ...

தேவனை அறியாதிருந்த எனக்கு, Pastor அவர்களின் செய்தி, ஜெபம், தீர்க்கதரிசனம் போன்றவற்றால் என் விசுவாசத்தை வளர்த்துக் கொள்ள தேவன் கிருபை புரிந்தார். விசுவாசி என்ற அந்தஸ்துடன் மட்டும் இருந்த நான், இப்பொழுது இந்த சபையில் ஞானஸ்நானம் எடுத்ததால், CGA

சபையின் குடும்ப அங்கத்தினராகவும் மாறியுள்ளேன். இதற்காக நான் கிறிஸ்துவுக்குள்ளாக நான் மனமகிழ்ச்சியடைகிறேன். என்னை இரட்சித்த தேவனுக்கும், இரட்சிப்புக்குள்ளாக நடத்திய Pastor அவர்களுக்கும் என் மனப்பூர்வமான ஸ்தோத்திரங்களையும், நன்றிகளையும் கூறிக்கொள்கிறேன். ஆமென். அல்லேலூயா.

Bro. Satish - Ranipet.

கடந்த இதழின் கேள்விகளுக்கு சரியான விடைகள்

- | | |
|-------------------------|-------------------------|
| 1. ஏசா 66 : 2 | 11. ஏசா 47 : 10 |
| 2. ஏசா 57 : 16 | 12. ஏசா 63 : 10 |
| 3. ஏசா 50 : 10 | 13. ஏசா 54 : 17 |
| 4. ஏசா 64 : 6 | 14. ஏசா 51 : 23 |
| 5. ஏசா 58 : 8, 52 : 12 | 15. ஏசா 59 : 19 |
| 6. ஏசா 48 : 18, 66 : 12 | 16. ஏசா 62 : 1 |
| 7. ஏசா 59 : 14 | 17. ஏசா 46 : 12 |
| 8. ஏசா 53 : 7 | 18. ஏசா 61 : 7 |
| 9. ஏசா 56 : 7 | 19. ஏசா 49 : 22, 46 : 7 |
| 10. ஏசா 55 : 6 | 20. ஏசா 52 : 7 |

கடந்த மாத இதழுக்கு சரியான விடையளித்தவர்கள்

சகோதரிகள்

- | | |
|------------------------------------|---|
| 1. Sr. Ramani - Nelvoy | 13. Sr. Thresa Edwin - KGF |
| 2. Sr. Rosemary Roxon - Vellore | 14. Sr. Annie Inbanayagam - Tuticorin |
| 3. Sr. Alice Augustine - Vellore | 15. Sr. D. Elizabeth - Sembulichampathy |
| 4. Sr. Devasena - Nelvoy | 16. Sr. Dhanamani - Vellore |
| 5. Sr. Annammal Devaraj - Arni | 17. Sr. Jenita Xavier - Dindugal |
| 6. Sr. Beryl Baskar - Padappai | 18. Sr. Thenmozhi - Thuraiyur |
| 7. Sr. Hepzie Thomas - Padappai | 19. Sr. Sheela Balakumar - Madurai |
| 8. Sr. Inba Prakash - Ranipet | |
| 9. Sr. Meera Pandian - Trichy | |
| 10. Sr. Jayaseeli Jeyaraj - Trichy | |
| 11. Sr. Glory Foulger - Chennai | |
| 12. Sr. Stella Prakash - Tuticorin | |

சகோதரர்கள்

1. Bro. Abraham - Vellore

'தேடுங்கள் கண்டடைவீர்கள்'

கீழ்க்கண்ட கேள்விகள் யாவும் எரேமியா திர்க்கதரிசன புஸ்தகம் 1 முதல் 15 அதிகாரங்கள் வரை

1. எதை உட்கொண்டால் சந்தோஷமும் மகிழ்சியும் உண்டாகும் ?
2. கர்த்தருடைய வேதம் எங்களிடத்திலிருக்கிறது என்று சொன்னது யார் ?
3. யார் காற்றாய் போவார்கள் ?
4. கர்த்தருக்குள் இருப்பது எது மெய் ?
5. எது மாயமான போதகமாயிருக்கிறது ?
6. எது இஸ்ரவேலருக்கு நிந்தையாயிருக்கிறது ?
7. உச்சந்தலையை நொறுக்கினவர்கள் யார் ? யார் ?
8. கோதுமையை விதைத்து முள்ளுகளை அறுப்பார்கள் என்று வாசிப்பது எங்கே ?
9. பிள்ளைகள், பிதாக்கள், ஸ்திரீகள் என்ன செய்ததை காணமுடிந்தது ?
10. சாதுவான ஆட்டுக்குட்டியை போல இருந்தேன் என்பதை எங்கே வாசிக்கிறோம் ?
11. பாணையின் வாய் வடக்கே இருந்தால் என்னவாகும் ?
12. தண்ணீர் மொண்டு வர யாரை அனுப்புகிறார்கள் ?
13. எதை செய்ய அறிவாளிகள் எதை செய்ய அறிவில்லாதவர்கள் ?
14. எதை வலுசர்பத்தின் தாபரமுமாக்குவார் ?
15. கச்சையை எங்கே எரேமியா ஒளித்து வைத்தான் ?

2016 டிசம்பர் மாதத்திற்கான வாகனத்தொகை

“நான் யூதா வம்சத்தாரைப் பலப்படுத்தி, யோசேப்பு வம்சத்தாரை இரட்சித்து, அவர்களைத் திரும்ப நிலைக்கப் பண்ணுவேன்; நான் அவர்களுக்கு இரங்கினேன்.”

(சகரி10 : 6)

கீந்ஸ்துமஸ் நன்னாளில் உங்களின் சந்தனைக்காக

It is better to light a candle than to curse the darkness -
Chinese Proverb.

“இருளை சபிப்பதைவிட, ஒரு விளக்கை ஏற்றி வைப்பது
மேலானது”

சந்தையை தூண்டும் வேதம்

“இருளிலிருந்து வெளிச்சத்தை பிரகாசிக்க
சொன்ன தேவன் இயேசு கிறிஸ்துவின்
முகத்திலுள்ள தமது மகிமையின் அறிவாகிய
ஒளியை தோன்றப் பண்ணும் பொருட்டாக
எங்கள் இருதயங்களிலே பிரகாசித்தார்”

(IIகொரி 4:6)

T.V. Program

தமிழன் T.V.

பிரதி திங்கள் மாலை 6.30 p.m - 7.00 p.m

EL-Shaddai TV

பிரதி செவ்வாய் இரவு 9.30 p.m - 10.00 p.m

HoasannaTV

பிரதி வெள்ளி இரவு 8.30 p.m - 9.00 p.m



நன்றி செலுத்தி



**மேக்மேலும் ஆசீர் பெற்றிட வாரீர் ! வாரீர் !
அன்புள்ளங்களே!**

இடம் : CGA சபை, வேலூர்

நாள் : 28.12.2016 நேரம் : 6.30 p.m. - 8.30 p.m.

2016 -ம் ஆண்டு முழுவதும் நம்மை பாதுகாத்து வழிநடத்தி

வந்த தேவனுக்கு நன்றி செலுத்துவோம்.

வாருங்கள் !

பங்கு பெறுங்கள் !

ஆசீர்வாதத்திற்கு பாத்திரராய்

மாறுங்கள் !

ஆராதனை நிகழ்ச்சிகள்

காலை தியானம்	ஒவ்வொரு 1 ஆம் தேதி காலை 5 am - 6 am
பிரதி ஞாயிறு ஆராதனை	9 am - 11.30 am
பிரதி புதன்	வேதபாடக் கூட்டம் 7.30 pm - 8.30 pm
பிரதி வெள்ளி	சகோதரிகள் கூட்டம் 10.00 am - 12.00 noon
2வது சனிக்கிழமை	உபவாசக் கூட்டம் 10.00 am - 2.00 pm
3வது வெள்ளிக்கிழமை	முழு இரவு ஜெபம் 10.00 pm - 2.00 am
4வது சனிக்கிழமை	காத்திருப்புக் கூட்டம் 7.00 pm - 8.30 pm

CGA சபையின் 18ஆம் ஆண்டு

நிறைவு சபட்டம்

இடம் : CGA சபை / வேலூர்

நாள் : 20.12.2016

நேரம் : 6.30 p.m. - 8.30 p.m.

செய்தியாளர்: Rev. Dr. விக்டர் விமல்

சபையார் மற்றும் விசுவாச பிள்ளைகள் பங்கு

பெற்று ஆசீர்வாதம் பெறுவீர்களாக.